



**FRIDAY SERMON / വെള്ളിയാഴ്ച വുത്തുബ
HAZRAT KHALIFATHULLAH MUNIR AHMAD AZIM (A)**

**08 MAY 2020
14 RAMADAN 1441 AH**

The Night of Destiny and Spiritual Retreat
ലൈലത്തുൽ വദ്ദ് -ഉം ഇഅ്തികാഫും!

സലാമിനു ശേഷം ഹസ്രത് വലീഹത്തുല്ലാഹ് തശഹ്ഹൂദ്, തഅവ്വദ്, സൂറ:അൽഫാതിഹ ഓതിയ ശേഷം **ലൈലത്തുൽ വദ്ദ് -ഉം ഇഅ്തികാഫും!** എന്ന വിഷയത്തെ ആസ്പദമാക്കി വെള്ളിയാഴ്ച വുത്തുബ ആരംഭിക്കുകയുണ്ടായി.

തന്റെ ഭക്തദാസർക്ക് അന്തസ്സാർന്ന ഭൗതിക (ഇഹലോക) ജീവിതവും, അനുഗ്രഹീത സന്തോഷമേറുന്ന പാരത്രികജീവിതവും ഉറപ്പുവരുത്തുന്നതിനായി അല്ലാഹു(ത) തന്റെ അനന്തവും അനശ്വരവുമായ വിവേകജ്ഞാനത്തിന്റെ അടിസ്ഥാനത്തിൽ മനുഷ്യർക്ക് മാറ്റാൻ സാധിക്കാത്ത ചില കല്പനകൾ പുറപ്പെടുവിച്ചിരിക്കുന്നു.

അതിലൊരു കല്പനയായ **വ്രതാനുഷ്ഠാനം മുൻകടന്നു പോയ സമുദായങ്ങളിലും നിർബന്ധമാക്കിയിരുന്ന ഒന്നാണ്.** അന്നപാനീയങ്ങളിൽ നിന്നുള്ള വിട്ടുനില്ക്കൽ എന്നതിലുപരി, **വ്രതാനുഷ്ഠാനം കൊണ്ട് പഞ്ചേന്ദ്രിയങ്ങളെ, പ്രത്യേകിച്ച് നാവിനെ നിയന്ത്രണ വിധേയമാക്കുന്നതിനും വ്രതാനുഷ്ഠാനം കൊണ്ട് സാധ്യമാക്കേണ്ടതുണ്ട്.**

തനിക്ക് അവശ്യം വേണ്ടുന്ന ചില സംഗതികളെ ഒരു നിശ്ചിത സമയപരിധിയിലേക്ക് വേണ്ട എന്നുവയ്ക്കുന്നതിനുള്ള ആത്മബലം വളർത്തലാണ് **വ്രതാനുഷ്ഠാനത്തിന്റെ** ആത്മീയതലത്തിലുള്ള പരിശീലന ലക്ഷ്യം. തനിക്ക്, ഭൂമിയിൽ മറ്റു പലതിലും ഉള്ളതുപോലെ, ചിലത് ചെയ്യാനുള്ള ശക്തി

തന്നിലും ഉണ്ട് എന്ന് വ്രതാനുഷ്ഠാനം അവനെ ബോധ്യപ്പെടുത്തണം. ഇവിടെ സൂചിതമായിരിക്കുന്ന ചിലത് എന്നത് ഉറച്ച ലക്ഷ്യത്തെയും, അല്ലാഹുവിന്റെ തൃപ്തിയെയും ആത്യന്തികമായി സൂചിപ്പിക്കുന്നു.

വ്രതാനുഷ്ഠാനമെന്ന ഈ ആരാധനാ കർമ്മത്തിന്റെ ഉദ്ദേശ്യം, ഒരു വ്യക്തിക്ക് മറ്റൊരാളുടെമേൽ, മേൽക്കോയ്മ നൽകുന്ന തവ്വ (ദൈവത്തോടുള്ള ഭയഭക്തി ബഹുമാനങ്ങൾ)യുടെ നിലവാരം ഉയർത്തുക എന്നതാകുന്നു. ഈ ഗുണത്തിന്റെ നിലവാരം അളക്കപ്പെടുന്നത് നാം ചെയ്യുന്ന കർമ്മങ്ങളുടെ നിലവാരം കൊണ്ടാണ്.

വ്രതാനുഷ്ഠാനം എന്ന ചര്യയ്ക്ക് പകരംവയ്ക്കാനോ, തുല്യം വയ്ക്കാനോ പറ്റിയ ഒരു ആരാധനാ കർമ്മം വേറെ ഇല്ല. അത്, അനുഷ്ഠിയ്ക്കുന്ന ഓരോവ്യക്തിയിലും, തനിക്ക് മറ്റവനെക്കാൾ ഉയരത്തിൽ പോകണം (മറ്റവനെ മറികടക്കണം) എന്ന ചിന്തയെ അടിച്ചമർത്തുന്നതിനും, പൊങ്ങച്ചം ഒഴിവാക്കുന്നതിനും അല്ലാഹു അല്ലാതെ മറ്റുവല്ലതിനെയും ഭയപ്പെടുന്നതിൽ നിന്നും വിട്ടുമാറുന്നതിനും, മറ്റല്ലാവിധ പൈശാചിക പ്രവണതകളിൽ നിന്നും ഒഴിഞ്ഞുനില്ക്കുന്നതിനും, ശക്തമായ പ്രേരണ ചെലുത്തുന്നുണ്ട്.

ഒരു വിശ്വാസിയെ സംബന്ധിച്ചിടത്തോളം, റമദാൻ വ്രതാനുഷ്ഠാനം മുഖേന അവൻ നേടിയെടുക്കുന്ന ഒരു കൂട്ടം മൂല്യങ്ങൾ അവന്റെ ഇഹലോകത്തെ താല്ക്കാലിക ജീവിതത്തിന് അവിസ്മരണീയമായ മുതൽക്കൂട്ടാണ്. ഇഹലോകത്തെ താല്ക്കാലികജീവിതം എന്നത് കേവലം പരീക്ഷണങ്ങളുടെ ഒരു നീണ്ടനിരയാണെന്നും, അവ നാം അല്ലാഹുവിലേക്ക് മടങ്ങിപ്പോകുന്നതുവരെ നീണ്ടു നില്ക്കുന്നതാണ് ആ പരീക്ഷണങ്ങൾ എന്നും നമുക്കറിയാം. ഓരോന്നിന്റെയും സാംഗത്യം അളവുകോലായി പരിഗണിക്കപ്പെടുന്ന ഒരു ലോകത്ത് റമദാൻ മാസത്തിലെ വ്രതാനുഷ്ഠാനം, അതുമൂറുകെ പിടിക്കുന്ന ആശയങ്ങൾ, (കാഴ്ചപ്പാട്) തെളിവ് വേണ്ടവർക്ക് മുന്നിലേക്ക് ചെറിയ പിഴവിനുപോലും സാധ്യതയില്ലാത്തവിധമുള്ള ആയുധമാക്കി നിവർന്നു നില്ക്കുന്നു. വാസ്തവത്തിൽ, വ്രതാനു

ഷ്ഠാനം വിശ്വാസികൾക്ക് ഒരു പരിചയാകുന്നു.

ഇസ്ലാമിന്റെ അടിത്തറ ബലപ്പിക്കുന്ന പഞ്ചസ്തംഭങ്ങളിൽ നാലാമത്തേത് റമദാൻ മാസത്തിലെ വ്രതാനുഷ്ഠാനം ആകുന്നു. വിശുദ്ധവുർആനിലെ 2-ാം അധ്യായമായ സൂറ അൽബഖറയിലെ 184-ാം വചനത്തിലൂടെ (വിശ്വാസികളേ! നിങ്ങൾക്കു മുമ്പുള്ളവർക്കു നിർബന്ധമാക്കപ്പെട്ടിരുന്നതു പോല നിങ്ങൾക്കും വ്രതാനുഷ്ഠാനം നിർബന്ധമാക്കപ്പെട്ടിരിക്കുന്നു. നിങ്ങൾ ധാർമ്മികവും ആത്മീയവുമായ ന്യൂനതകളിൽ നിന്നു സുരക്ഷിതരാകും വിധം) ദോഷബാധയെ സൂക്ഷിക്കുവാൻ വേണ്ടിയാണ്. ഹിജ്റ 2-ാം വർഷത്തിലാണ്, മുസ്ലിംകൾക്ക് വ്രതാനുഷ്ഠാനം നിർബന്ധമാക്കി മാറ്റിയത്.

ഇസ്ലാമിലെ പുണ്യപ്രവാചകനായ നമ്മുടെ ഹസ്രത്ത് മുഹമ്മദ് (സ)നമ്മോട് പറഞ്ഞിരിക്കുന്നത് ഇപ്രകാരമാണ്; ഇത് ക്ഷമയുടെ മാസമാകുന്നു. ക്ഷമയ്ക്കുള്ള പ്രതിഫലം സ്വർഗ്ഗമത്രേ. ഇത് കൊടുക്കലുകളുടെ മാസമാകുന്നു. വിശ്വാസികളുടെ മൂലധനം വർദ്ധിക്കുന്ന മാസമാണ് റമദാൻ. ഈ മാസത്തിന്റെ ആദ്യത്തിൽ കാരൂണ്യവും, മധ്യത്തിൽ പാപപ്പൊറുതി (ക്ഷമിയ്ക്കൽ/പശ്ചാത്തപിക്കൽ)യും, അന്ത്യത്തിൽ നരകശിക്ഷയിൽ നിന്നുള്ള മോചനവും ആകുന്നു (ബയ്ഹഖി)

റമദാനെപ്പറ്റി പറയുന്നവർ എല്ലാം തന്നെ ലൈലത്തുൽഖദ്ർ (നിർണ്ണയരാവിനെ) നെപ്പറ്റിയും പറയുന്നു. റമദത്തിന്റെ നന്മകൾ തേടുന്ന മുത്തവിയായ ദാസന്മാർക്ക് വേണ്ടി മാത്രം മാറ്റിവെച്ചിരിക്കുന്ന അസാധാരണരീതിയിലുള്ള അനുഗ്രഹങ്ങളാൽ നിറഞ്ഞ രാത്രിയാണ് ലൈലത്തുൽഖദ്ർ. ആ രാത്രി ആയിരം മാസങ്ങളേക്കാൾ ഉത്കൃഷ്ടമാകുന്നു, ഉത്തമമാകുന്നു.

ലൈലത്തുൽഖദ്ർ-നെ സംബന്ധിച്ച് തിരുനബി(സ) ഇപ്രകാരം പറഞ്ഞിരിക്കുന്നു. ലൈലത്തുൽഖദ്ർ-ൽ അല്ലാഹുവിൽ നിന്നുള്ള പ്രീതിയും, അവനിൽ വിശ്വാസവും പ്രതീക്ഷയും അർപ്പിച്ച്, പ്രതിഫലത്തിനു വേണ്ടി ഭയഭക്തി ആദരവുകളോടെ പ്രാർത്ഥനകളിൽ മുഴുകുന്നവരുടെ മുൻകാല തെറ്റുകുറ്റങ്ങൾ പൊറുത്തുകൊടുക്കപ്പെടുന്നതാണ് (മുസ്ലിം)

തിരുനബി(സ) വീണ്ടും പറഞ്ഞിരിക്കുന്നു; റമദാനിലെ അവ

സാനത്തെ പത്തിലെ ഒറ്റ രാവുകളിൽ ലൈലത്തുൽ ഖദ്ർ അന്വേഷിച്ചു കൊള്ളുക (ബുഖാരി)

അതായത് റമദാനിലെ 21, 23, 25, 27, 29 രാവുകളിൽ.

ലൈലത്തുൽ ഖദ്ർ രാവിൽ താഴെപറയുന്ന ദുആ നിരന്തരം ചെയ്യുവാൻ തിരുനബി(സ) ഓർമ്മിപ്പിച്ചിരിക്കുന്നു.

“Allaahumma innaka ‘affuwwun tuhibbul ‘afwa fa’fu ‘annee’.”

(അല്ലാഹുവേ! നീയാണ് പൊറുത്തു നൽകുന്ന ഒരേ ഒരു വൻ, നീ പൊറുത്തു നൽകലിനെ ഇഷ്ടപ്പെടുന്നു. ആയതിനാൽ എനിക്ക് പൊറുത്തു തരണമേ)

(മിഷ്കാത്ത്, ഇബ്നുമാജ, തിർമിദി)

ലൈലത്തുൽ ഖദ്ർ ന്റെ അന്വേഷണാർത്ഥം തിരുനബി (സ)യും, സഹാബാക്കളും, തിരുനബി(സ)യുടെ ഭാര്യമാരും, മറ്റ് വിശ്വാസികളും, ഇസ്ലാമിന്റെ പ്രാരംഭകാലഘട്ടം മുതൽ (ഇനി വിധിനാശ വരെയും) ആത്മീയ ഏകാന്തവാസം (ഇഅ്തികാഫ്) ഇരിയ്ക്കുമായിരുന്നു. അല്ലാഹുവിന്റെ പ്രീതി കാംക്ഷിച്ചു കൊണ്ട് പള്ളികളിൽ ഭജനമിരിയ്ക്കലാണ്, ഈ ഏകാന്തവാസം കൊണ്ട് അർത്ഥമാക്കുന്നത്. തിരുനബി(സ) റമദാനിലെ അവസാനത്തെ 10 രാവുകളിൽ ഇഅ്തികാഫ് ഇരിയ്ക്കുക പതിവായിരുന്നു. തന്റെ വഹാത്ത് വരെയും തിരുനബി(സ) ആ പതിവ് തുടർന്നിരുന്നു. (തിരുനബി(സ))വഹാത്തായ വർഷം 20 ദിവസം ഇഅ്തികാഫ് ഇരുന്നിരുന്നു. അദ്ദേഹം അരുളിയിരിക്കുന്നു. ഇഅ്തികാഫ് ഇരിയ്ക്കുന്ന ഭക്തദാസർക്ക് അല്ലാഹു തന്നിൽ നിന്നുള്ള കാരൂണ്യവും പ്രശാന്തതയും വാരിച്ചാരിയ്യയും, സ്വർഗ്ഗത്തിൽ, അവന്റെ, അല്ലാഹുവിന്റെ അനുഗ്രഹത്തിന് പാത്രമാക്കി മാറ്റുകയും ചെയ്യുന്നതാണ് (തിർമിദി)

റമദാനിലെ അവസാനത്തെ പത്ത് കടന്നുവരികയാണ്. ലൈലത്തുൽ ഖദ്ർ (നിർണ്ണയരാവ്) രണ്ട് തരത്തിൽ നമ്മുടെ കൈയിടയിലാണ്. ഒന്ന് റമദാനിലെ രാവിൽ അനുഭവവേദ്യമാകുന്നത്. രണ്ട്മത്തേത്, അല്ലാഹുവിന്റെ തെരെഞ്ഞെടുക്കപ്പെട്ട ദൂതന്റെ ജീവിതകാലയളവിൽ, റൂഹുൽബുദ്സിന്റെ സഹായത്തോടെ, മാനവകുലത്തിന് മാർഗ്ഗദർശനം നൽകാനുതകുന്ന

ദിവ്യവെളിപാടുകളുടെ രൂപത്തിൽ, ലോകമെമ്പാടും വ്യാപരിപ്പിക്കുവാനായി ദൈവീകാനുഗ്രഹങ്ങളുടെ നീണ്ട നിരയിറക്കുന്ന കാലയളവാണ്. ആയതിനാൽ, ഈ അനുഗ്രഹീതരാത്രി അല്ലാഹു നമുക്കായി ഈ രണ്ട് രീതിയിലും മാറ്റിവെച്ചിരിക്കുന്നു. കാരണം അല്ലാഹുവിൽ നിന്നുള്ള സന്ദേശവും, സുവാർത്തയും മുന്നറിയിപ്പുമായി ഒരു ദൈവദൂതൻ നമ്മിലേക്ക് നിയോഗിതനാവുക എന്നത് ഒരു നിത്യസംഭവമല്ല എന്നതുതന്നെ.

ആത്മീയാന്ധകാരത്തിൽ ആണ് കിടന്നിരുന്നതും, എന്നാൽ ഒരു ദൈവദൂതന്റെ ആഗമനത്തോടെ പുനരുദ്ധരിയ്ക്കപ്പെട്ടതുമായ ഒരു കലാഘട്ടത്തിൽ, ദിനേന ലൈലത്തുൽഖദ്ർ അനുഗ്രഹങ്ങൾ അനുഭവവേദ്യമാക്കാൻ സാധിക്കുന്ന ഭക്തദാസർ അനുഗ്രഹീതർ! അങ്ങനെ ആഗതരായിട്ടുള്ള ദൈവീകദൂതൻ ജനങ്ങൾക്കൊരു ഉപദേഷ്ടാവ് ആയിരിക്കും. ദിവ്യവെളിപാടുകളിലൂടെയും, ദൈവീക കല്പനകളിലൂടെയും അടിസ്ഥാനത്തിൽ അദ്ദേഹം മുന്നറിയിപ്പുകളും, പ്രവചനങ്ങളും നൽകുന്നു. അല്ലാഹുവിനാണ് അറിയുക ആരാണ് കൂടുതൽ ഭയഭക്തിയുള്ള ദാസർ, ആരാണ് ഭക്തികുറഞ്ഞവർ എന്നൊക്കെ. അല്ലാഹു എല്ലാ കാര്യങ്ങളും ഏറ്റവും നന്നായി അറിയുന്നവനാകുന്നു. 2020മെയ് 5ന് ഞാൻ നിങ്ങൾക്ക് നൽകിയ സന്ദേശത്തിൽ വ്യക്തമാക്കിയിരുന്നതുപോലെ, ചില ആൾക്കാർ, അവർ അങ്ങേയറ്റം ആത്മാർത്ഥതയുള്ളവരാണെങ്കിൽ തന്നെയും, മരണത്തിന്റെ വിധി ആയിക്കഴിഞ്ഞാൽ, (മരണം അനിവാര്യമാണ്, ഒഴിവാക്കാനാവാത്തതുമാണ്) ഇവർ തീർച്ചയായും മരണത്തിന് കീഴ്പ്പെടുകതന്നെ ചെയ്യും. പക്ഷേ, അത്തരക്കാർ അല്ലാഹുവിന്റെ സംതൃപ്തി നേടി അവന്റെ സ്വർഗ്ഗത്തിൽ പരിപൂർണ്ണതയോടെ ശാശ്വതമായി നിവസിക്കുന്നവരുമായിരിക്കും.

ഇതോടൊപ്പം ഞാൻ എന്റെ പ്രിയ ശിഷ്യനായ K.N. സലീം സാഹിബിന്റെ പിതാവിന്റെ മരണവാർത്ത അറിയിയ്ക്കുകയാണ്. അദ്ദേഹം മെയ് 7, 2020 (ഇന്നലെ) വഹാത്തായി. അദ്ദേഹത്തിന്റെ പേര് ഖാജ മൈദീൻ (ഖാജാ മുഹ്യിദ്ദീൻ) എന്നാണ്. 83 വയസ്സായിരുന്നു. 2018ലെ ഇന്ത്യാ സന്ദർശനവേളയിൽ

ഞാൻ അദ്ദേഹത്തെ കണ്ട്‌ിരുന്നു. ആ കൂടിക്കാഴ്ചയ്ക്കു ശേഷം അദ്ദേഹം തന്റെ ഭാര്യയും, മക്കളും (ഒരുമകൾ ഒഴികെ) ഒത്ത് ജമാഅത്തുസ്സഹീഹിൽ ഇസ്ലാമിൽ ബൈഅത്ത് ചെയ്യുകയും ചെയ്തു. കൂടും ഒരു വർഷം മുമ്പ്(2019 മെയ് 7ന്) അദ്ദേഹം ഗുരുതരമായ രോഗത്തിന് അടിമയായിരുന്നു. അന്നദ്ദേഹത്തിന്റെ കുടുംബാംഗങ്ങൾ, രോഗത്തിന്റെ കാഠിന്യത്തെപ്പറ്റി എന്നെ അറിയിക്കുകയും ചെയ്തിരുന്നു. ആ രോഗാവസ്ഥയിൽ നിന്നും അല്ലാഹു അദ്ദേഹത്തിന് അത്ഭുതാവഹമായ തിരിച്ചു വരവ് അന്ന് നല്കി. അൽഹംദുലില്ലാഹ് !വാസ്തവത്തിൽ, അത് അല്ലാഹുവിൽ നിന്നുള്ള താത്ക്കാലിക ശമനം മാത്രമായിരുന്നു. ഇപ്പോൾ, കൂടും ഒരു വർഷത്തിനു ശേഷം (07 മെയ്, 2020) അദ്ദേഹത്തിന്റെ സമയം ആഗതമായി. അല്ലാഹു(ത) അദ്ദേഹത്തെ തന്നിലേക്ക് മടക്കി വിളിച്ചു. **ഇന്നലില്ലാഹി വ ഇന്നാ ഇലയ്ഹി റാജിഉൗൻ**

തുടർന്ന്, **ഖലീഫത്തുല്ലാഹ് 2020 മെയ് ന് താൻ കണ്ട് ഒരു സ്വപ്നത്തെ കുറിച്ച് സദസ്യരോട് പറഞ്ഞു. ഇത് 6-ാം തീയതി പ്രഭാതത്തിൽ സെഹ്‌രി (ഇടയത്താഴം) യും, ഫജർ നമസ്കാരവും കഴിഞ്ഞതിനുശേഷമാണ് കണ്ട്ത്. ഖാജാമൈതീൻ സാഹിബിന്റെ ഹോസ്പിറ്റൽ പ്രവേശനം സംബന്ധിച്ച വാർത്തകളൊന്നും അപ്പോൾ എത്തിയിരുന്നില്ല. സ്വപ്നത്തിൽ അദ്ദേഹം ഒരു കൂട്ടം ആളുകൾ, പർപ്പിൾ (ഊതനിറം) നിറത്തിലെ വസ്ത്രം ധരിച്ച ഒരാളെ, അയാളുടെ കൈകളിൽ മുറുകെ പിടിച്ചുകൊണ്ട്, അവരുടെ ഒപ്പം കൂട്ടിക്കൊണ്ട് പോകുന്നത് കണ്ട്. ഹസ്രത്ത് ഖലീഫത്തുല്ലാഹ് അവരെ തടഞ്ഞുകൊണ്ട്, ആ ആളെ എവിടെകൊണ്ട് പോകുന്നു എന്നും, അദ്ദേഹം തന്റെ ആളാണെന്നും, അദ്ദേഹത്തെ വിട്ടയയ്ക്കണമെന്നും പറഞ്ഞു. പക്ഷേ അവരത്, നിരസിച്ചുകൊണ്ട് തങ്ങൾക്ക് കൊണ്ട് പോയേ പറ്റൂ എന്നു പറയുകയും ചെയ്തു. ഹസ്രത്ത് ഖലീഫത്തുല്ലാഹ് അദ്ദേഹത്തെ വിട്ടുകിട്ടണമെന്ന് നിർബന്ധപൂർവ്വം ആവശ്യപ്പെട്ടെങ്കിലും അവർ നേരത്തെ പറഞ്ഞത് ആവർത്തിച്ചുകൊണ്ട് അവർക്ക് വിട്ടുതരാൻ കഴിയില്ല എന്ന് ഉറപ്പിച്ചു പറഞ്ഞു. പെട്ടെന്ന് ആ പർപ്പിൾ**

നിറത്തിലെ വസ്ത്രം മാറുകയും പകരം വെള്ള ഷർട്ടും, പാൻസും ധരിച്ച ഒരു യുവാവിനെ ആ സ്ഥാനത്ത് വലീഫത്തുല്ലാഹ് കാണുകയും ചെയ്തു. ഇതിൽ നിന്നും എന്തോ വിപത്ത് വരുന്നു എന്നു ബോധ്യമായ വലീഫത്തുല്ലാഹ് ഏത് യുവാവിനാണ് അതുവരിക എന്നും ആലോചിച്ചിരിക്കുകയും ചെയ്തു. അന്നേ ദിവസം രാത്രി തറാവീഹ് നമസ്കാരന്തരം (മൗറീഷ്യൻ സമയം രാത്രി 10-10.30pm) ആയപ്പോൾ കാജാ മൈതീൻ സാഹിബിന്റെ മകൻ അദ്ദേഹത്തെ വിളിയ്ക്കുകയും, തന്റെ പിതാവ് രോഗബാധിതനായി ഹോസ്പിറ്റലിൽ അഡ്മിറ്റ് ചെയ്തിരിക്കുന്നു എന്നറിയിക്കുകയും ചെയ്തു.

തീർച്ചയായും, നമ്മൾ അല്ലാഹുവിനുള്ളവരാണ്. അവകലേക്ക് തന്നെയാണ് നമ്മുടെ മടക്കവും. അദ്ദേഹം അദ്ദേഹത്തിന്റെ രോഗം മുഖേന മരണത്തിനു കീഴടങ്ങി. ഇൻഡ്യാഗവൺമെന്റ് അധികൃതരുടെ അഭിപ്രായപ്രകാരം അദ്ദേഹത്തിന്റെ രോഗം കൊറോണ വൈറസ് ബാധ മൂലം ഗുരുതരമായി എന്നാണ് അറിഞ്ഞത്.

ഈ വിഷമഘട്ടത്തിൽ അദ്ദേഹത്തിന്റെ ബന്ധുക്കൾ ഉൾപ്പെടുന്ന സഹീ-ഹു-ൽ ഇസ്ലാമിൽ ബൈഅത്ത് ചെയ്യാത്ത അഫദീ സഹോദരങ്ങൾ കോവിഡ്-19 മരണവാർത്ത ഉയർത്തിപ്പിടിച്ച് സലീംസാഹിബിനെ, തന്റെ പിതാവ് ഉൾപ്പെടെയുള്ള കുടുംബത്തെ മുഴുവൻ വഴികേടിലാക്കിയെന്ന് ആരോപണങ്ങളുയർത്തി, മാനസികമായി പീഡിപ്പിക്കുന്നതിൽ സന്തോഷം കണ്ടെത്തുന്നു. പ്ലേഗ് പകർച്ചവ്യാധി നടമാടിയ കാലഘട്ടത്തിൽ ഇതേ പരിഹാസവും, പീഡനപർവ്വവും വാഗ്ദത്തമസീഹ് ഹസ്രത്ത് മിർസാഗുലാം അഫദ് (അ) യ്ക്കും, അനുചരന്മാർക്കും, ഏല്ക്കേണ്ടി വന്നിരുന്നു എന്ന കാര്യം അവർ സൗകര്യപൂർവ്വം മറക്കുന്നു. വാഗ്ദത്ത മസീഹ് (അ), പ്ലേഗിന് കീഴടങ്ങി, അഫദികൾ മരണം വരിച്ചിരുന്നു എന്ന് ഉറക്കെപ്പറഞ്ഞിട്ടുണ്ട്. (അദ്ദേഹം ഖാദിയാൻ പ്ലേഗിൽ നിന്നും മുക്തമാക്കപ്പെടുമെന്ന് പറഞ്ഞിരുന്നു. പക്ഷേ, അതല്ല ഇവിടെ പറഞ്ഞിരിക്കുന്ന സംഗതി) എന്ന കാര്യം അവർ മറന്നു കളയുന്നു. അതൊന്നുംതന്നെ അഫദിയ ജമാഅത്തിന്റെ പ്രതിച്ഛായയെയോ, അല്ലാഹുവിന്റെ തെരഞ്ഞെടുത്ത ദൂതൻ, പരി

ഷ്കർത്താവ് എന്ന മസീഹ്(അ)യുടെ പ്രതിച്ഛായയെയോ തെറ്റാണെന്ന് കാണിച്ചിട്ടില്ല. അതായത്, അവയൊന്നും തന്നെ അഫദിയ്യാ ജമാഅത്തോ, അല്ലാഹുവിന്റെ തെരെഞ്ഞെടുക്കപ്പെട്ട ദൂതനും, മസീഹും എന്നീ നിലയിലുള്ള ഹസ്രത്ത് മസീഹ് (അ)ന്റെ ആഗമനമോ തെറ്റാണെന്ന് അർത്ഥമാകുന്നില്ല എന്ന് സാരം. (നഈദുബില്ലാഹ്) (അവലംബം:ഹഖീഖത്തുൽ വഹ്യ് ഇംഗ്ലീഷ് വിവർത്തനം പേജ് 713, അഫദിയ്യാ മുസ്ലിം ജമാഅത്ത് പ്രസിദ്ധീകരണം)

മുസ്ലിഹ്ഘൗദ് (റ)ന്റെ കാലം തൊട്ട് വലീഫത്തുൽ മസീഹിന് സേവനം ചെയ്തുപോരുന്ന റാണാ നഈമുദ്ദീൻ സാഹിബിന്റെ (86) മരണമുൾപ്പെടെ കോവിഡ്-19 ബാധിച്ച്, മരിച്ച അഫദീ സഹോദരങ്ങളുടെ പേരുവിവരങ്ങൾ അവരുടെ ആത്മീയ നേതാവ് തന്നെ പരസ്യപ്പെടുത്തിയിട്ടുണ്ട് എന്ന കാര്യവും അവർ മറന്നു പോകുന്നു. അവർ കൊട്ടിഘോഷിച്ചു നടക്കുമ്പോൾ, ദൗർഭാഗ്യം അവരെയും പിടികൂടാം എന്ന സത്യം അവർ മറന്നു പോവുകയാണ് ചെയ്യുന്നത്. (അവരുടെ ദൗർഭാഗ്യത്തിനു വേണ്ടി ദുആ ചെയ്യുകയല്ല ഞാൻ) തീർച്ചയായും അല്ലാഹുവിന്റെ ഭക്തരായ എന്റെ ശിഷ്യവൃന്ദത്തെ, ആരോപണങ്ങൾ കൊണ്ട് മുടുന്ന അത്തരം ആൾക്കാരെ കുറിച്ച് ഓർക്കുമ്പോൾ എനിക്ക് വേദമുണ്ട്. എന്റെ ആത്മാർത്ഥ ശിഷ്യരെക്കുറിച്ചാർത്ത് എനിക്ക് ഒരു സങ്കടമോ, ആശങ്കയോ ഇല്ലതന്നെ. കാരണം അവരെ അല്ലാഹു സദാ സംരക്ഷിച്ചു കൊള്ളും എന്നതിൽ എനിക്ക് പരിപൂർണ്ണ ആത്മവിശ്വാസം ഉണ്ട്. അത് സംബന്ധമായി ദിനേനയെന്നവണ്ണം അല്ലാഹു എനിക്ക് അറിവുകൾ നൽകിക്കൊണ്ട്ിരിക്കുന്നു. തീർച്ചയായും വലീഫത്തുല്ലാഹ് ഈ കാലയളവിൽ കടന്നു പോകുന്ന പരീക്ഷണഘട്ടങ്ങൾ പോലെ അവർക്കും പരീക്ഷണഘട്ടങ്ങളിലൂടെ കടന്നു പോകേണ്ടി വരും. എന്നാൽ ദിവ്യവെളിച്ചത്തിനായി ദാഹിക്കുന്ന ആത്മാർത്ഥ ഹൃദയമുള്ളവർ അനതിവിദൂരഭാവയിൽ ഞങ്ങളുടെ സത്യതയെ തിരിച്ചറിയുക തന്നെ ചെയ്യും. ഇൻശാഹ് അല്ലാഹ്!

ഇന്നലെ (07 മെയ് 2020) ഏകദേശം 2.50pmന് ഞാൻ സലീം സാഹിബുമായി അദ്ദേഹത്തിന്റെ പിതാവിന്റെ ഗുരുതരമായ രോഗാവസ്ഥയെക്കുറിച്ച് സംസാരിച്ചിരുന്നു. തുടർന്ന്, അദ്ദേഹത്തിനും അദ്ദേഹത്തിന്റെ കുടുംബാംഗങ്ങൾക്കും, ഈ വിഷമസന്ധിയെ തരണം ചെയ്യുന്നതിനുള്ള മനഃകരുത്തും സംയമനവും(ക്ഷമയും) നൽകുന്നതിനായി ആത്മാർത്ഥമായി, അല്ലാഹു(ത)യോട് പ്രാർത്ഥിക്കുകയും ചെയ്തു. **സഹനം സംബന്ധിച്ച്** വൂർആനിലെ സൂറ അൽബഖറയിലെ 154-ാം വചനം അല്ലാഹു എനിക്ക് വെളിപ്പെടുത്തിത്തന്നു.

ബിസ്മില്ലാഹിർറഹ്മാനിർറഹീം.

അല്ലാഹു(ത) പറയുന്നു; വിശ്വസിച്ചവരേ! നിങ്ങൾ സഹനവും പ്രാർത്ഥനയും വഴി സഹായം തേടുവിൻ! നിശ്ചയമായും അല്ലാഹു സഹനശീലരുടെ കൂടെയാകുന്നു.

അസ്സബ്ർ

സ്ഥിരോത്സാഹം, ക്ഷമ, സഹനം ഇവ ഹൃദയത്തിന്റെ, (മനസ്സിന്റെ) കർത്തവ്യങ്ങളിൽപ്പെട്ടവയാകുന്നു. അത് മനസ്സിനെ നിയന്ത്രിക്കുന്നതിനും, എതിർപ്പുകളെ സഹനം മുഖേന നേരിടുന്നതിനും, സുഖങ്ങളെ തൃജിക്കുന്നതിനുമുള്ള ഒരു മാനസിക അവസ്ഥ സംജാതമാക്കുന്നു. ക്ഷമ (സബ്ർ) മൂന്നുവിധത്തിലുണ്ട്.

അല്ലാഹു അനുസരണം എന്ന വിഭാഗത്തിൽ നിർബന്ധമാക്കിയിരിക്കുന്നതിനെ സ്ഥിരോത്സാഹത്തോടെ പാലിക്കുക. അല്ലാഹു വിലക്കിയിട്ടുള്ളതിൽ നിന്നും നമ്മെ സ്വയം സംരക്ഷിക്കുന്നതിൽ ക്ഷമ അവലംബിക്കുക.

1. അല്ലാഹു നിർബന്ധമാക്കിയിരിക്കുന്നത് പാലിക്കുന്നതിൽ സ്ഥിരോത്സാഹം കാണിക്കുക. ഇത് അർത്ഥമാക്കുന്നത്, അല്ലാഹു നിർബന്ധമാക്കിയിരിക്കുന്ന മതപരമായ കർമ്മങ്ങളെ പാലിക്കുന്നതിന് മനസ്സിനെ നിർബന്ധമായി പ്രേരിപ്പിക്കുക, അല്ലാഹുവിന്റെ ഏകത്വത്തിൽ അടിയുറച്ച് വിശ്വസിക്കുക, അല്ലാഹുവിന്റെ ദൂതനെ അംഗീകരിയ്ക്കുക, ബൈഅത്ത് നിബന്ധനകൾ പാലിക്കുക, എത്രതന്നെ കഠിനമായ പരീക്ഷണങ്ങൾ

നേരിടേണ്ടി വന്നാലും അല്ലാഹുവുമായും അവന്റെ ദൂതനു മായും നാം കൈക്കൊണ്ട് ബൈഅത്ത് കരാറിലെ നിബന്ധനകൾ മാനിക്കുക തുടങ്ങിയവയാണ്.

2. അല്ലാഹുവിന്റെ വിധിയ്ക്കായി കാക്കുക. അല്ലാഹുവിന്റെ വിധിയ്ക്കെതിരിൽ പുറംതിരിഞ്ഞു പോകാതിരിക്കുക. അതായത് ഉദ്ദേശിച്ച കാര്യം നടന്നില്ലാ എങ്കിൽ അല്ലാഹുവിനെപ്പറ്റി ചീത്തവാക്കുകൾ പറയുകയും, വിലക്കപ്പെട്ട കാര്യങ്ങളിലേക്ക് തിരിയുകയും, പ്രാർത്ഥനയിൽ നിന്നും, അല്ലാഹുവിന്റെ പ്രീതി ലക്ഷ്യമാക്കി ചെയ്തിരുന്ന കർമ്മങ്ങളിൽ നിന്നും പിന്മാറുകയും ചെയ്യുന്നതിൽ നിന്നും നിങ്ങളുടെ മനസ്സിനെ മാറ്റിനിർത്തുക. അത്തരം സന്ദർഭങ്ങളിൽ നിരാശപ്പെടാതെ, മനോഹരമായി ക്ഷമ അവലംബയ്ക്കാൻ പഠിയ്ക്കുക. അതു മുഖേന നിങ്ങൾക്ക് മഹത്തായ പ്രതിഫലങ്ങൾ ലഭിക്കുന്നതാണ്.

3. കഷ്ടതകളിലും പരീക്ഷണഘട്ടങ്ങളിലും സഹനം കൈക്കൊള്ളുക.

അതായത്, നമ്മുടെ മനസ്സിനെ വിഷമിപ്പിക്കുന്ന തരത്തിലുള്ള കഷ്ടപാടുകൾ, പ്രയാസങ്ങൾ ജീവിതത്തിലെ വെല്ലുവിളികൾ, ബുദ്ധിമുട്ടുകൾ ദൗർഭാഗ്യം വരുമ്പോൾ മനസ്സിൽ അനുഭവപ്പെടുന്ന വിഷാദം തുടങ്ങിയ അവസരങ്ങളിൽ സഹനശീലം, കൈവരിയ്ക്കുക. ഈ താത്ക്കാലിക ലോകത്തെ ജീവിതം കർമ്മങ്ങളുടേതാണ് എന്നതുപോലെ തന്നെ കഷ്ടതകളുടേയും പരീക്ഷണങ്ങളുടേതും ആണ് എന്ന് തിരിച്ചറിയുക. അതേസമയം, പാരത്രിക ജീവിതം കണക്കുബോധിപ്പിക്കലിന്റേതുമാണ് എന്നറിയുക. അല്ലാഹുവിന്റെ ദൂതൻ(സ) പറഞ്ഞിരിക്കുന്നു. നിശ്ചയം, അല്ലാഹു(ത) പറഞ്ഞു. കണ്ണുകളുടെ കാഴ്ച ഇല്ലാതാക്കി എന്റെ ദാസനെ ഞാൻ പരീക്ഷിക്കുമ്പോൾ, ക്ഷമ അവലംബിക്കുന്നവന്, ഞാൻ സ്വർഗ്ഗം പകരമായി നല്കും.

അല്ലാഹു(ത)വിന് പൂർണ്ണമായി സ്വയം സമർപ്പിക്കുന്നതിലൂടെ, അല്ലാഹുവിൽ സംതൃപ്തനായി മാറുക. അല്ലാഹു(ത)യെ ഒരു വിധത്തിലും എതിർക്കാതിരിക്കുകയും, അവൻ വിധിച്ചതും, അവൻ നമുക്കായി ഒരുക്കിവെച്ചതും അതുപോലെ തന്നെ

സ്വീകരിക്കുകയും ചെയ്യുക എന്നതും ഉത്തരവാദിത്തപ്പെട്ട ഭക്ത ദാസന്റെ കർത്തവ്യമാണ്.

അല്ലാഹുവിൽ സംതൃപ്തനാവുക (അല്ലാഹുവിന്റെ വിധിയിൽ സന്തോഷിക്കുകയും അതിനെ പൂർണ്ണമനസ്സോടെ സ്വീകരിക്കുകയും ചെയ്യൽ) എന്നത് ഹൃദയത്തിന്റെ (മനസ്സിന്റെ) ചുമതലകളിൽപ്പെട്ട ഒന്നാകുന്നു. ഇതുകൊണ്ട് അർത്ഥമാക്കുന്നത് അല്ലാഹു(ത)യ്ക്ക് പരിപൂർണ്ണമായി കീഴടങ്ങുക എന്നാണ്. പരീക്ഷണകാലയളവിൽ ക്ഷമ അവലംബിക്കുവാനുള്ള മാനസിക പക്ഷതയില്ലാത്തവരാണ് തെറ്റുകളിലും പാപങ്ങളിലും ചെന്നു ചാടിപ്പോകുന്നത്. തത്ഫലമായി അവർ അല്ലാഹുവിനും അവന്റെ ദൂതനുമെതിരിൽ തിരിയുകയും, ദൈവിക വചനങ്ങളെ പരിഹസിക്കുകയും ചെയ്ത ഗുരുതരമായ പാപങ്ങൾ സ്വയം വലിച്ചുവെയ്ക്കുകയും ചെയ്യുന്നു. അല്ലാഹുവിന്റെ ദൂതന്റെ നേതൃത്വത്തിലുള്ള ആത്മീയ സംഘത്തിലെ അംഗങ്ങൾ സഹനം ശീലമാക്കുകയും, ഏതു കഠിന സാഹചര്യത്തിലും അല്ലാഹുവിനെ മുറുകെപ്പിടിക്കുവാനും, അവന് പരിപൂർണ്ണമായി വഴിപ്പെടുവാനും, ക്ഷമ അവലംബിക്കുവാനും തങ്ങളുടെ ആത്മാവിനെ (മനസ്സിനെ) പഠിപ്പിക്കുകയും ചെയ്യേണ്ടതാണ്.

മെയ് 7-ാം തീയതി വൈകിട്ട് (മൗറീഷ്യസ് സമയം) 4.05pm ന് സലീം സാഹിബ് തന്റെ പിതാവിന്റെ മരണവാർത്ത എന്നെ ഫോൺ ചെയ്ത് അറിയിയ്ക്കുകയുണ്ടായി- അദ്ദേഹത്തെ ആശ്വസിപ്പിക്കുകയും, ആത്മവിശ്വാസം പകർന്നു നല്കുകയും ചെയ്തിനുശേഷം ഏകദേശം 4.20 ഓടെ എനിക്ക് താഴെകാണുന്ന ഖുർആൻ വചനങ്ങൾ വെളിപാടുകൾ ആയി ലഭിക്കുകയുണ്ടായി.

Wa'ufaw-wizu amrii ilallaah. Innallaaha Basiirum bil ibaad.

ഞാൻ എന്റെ വിധിയെ അല്ലാഹുവിനെ ഭരമേല്പിക്കുന്നു. നിശ്ചയമായും, അല്ലാഹു അവൻ തന്നെയാണ് തന്റെ ദാസന്മാരുടെ കാര്യം നോക്കുന്നത്.

Fasbir inna wa-dallaahi Haqq

അതിനാൽ ക്ഷമ അവലംബിക്കുക, എന്തുകൊണ്ടെന്നാൽ അല്ലാഹുവിന്റെ വാഗ്ദാനം സത്യമാകുന്നു.

Laa yaguurannaka taqal lubullaziina kafaruu fil-bilaad.

അവിശ്വാസികളുടെ ഭൂമിയിലുടനീളമുള്ള ചലനങ്ങളിൽ ആശങ്കപ്പെടാതിരിക്കുക.

Mataa-un-qaliil.

അത് അവരുടെ വെറുമൊരു തരംതാണ വിനോദം മാത്രമാണ്.

Ibadour Allah Raheem-ouk-Allah. Faskeem Billah.

അല്ലയോ! അല്ലാഹുവിന്റെ ദാസന്മാരേ! അല്ലാഹുവിന്റെ കാര്യം നിങ്ങളോട് കൂടെയുണ്ട്. അല്ലാഹുവിന്റെ ഒപ്പം അടിയുറച്ച് നില്ക്കുക.

ഇന്ന് (8/05/2020) രാവിലെ കാജാമൈതീൻ സാഹിബിന്റെ മുത്തമകനായ കെ.ഷാനവാസ് സാഹിബ് എനിക്ക് അയച്ച റിപ്പോർട്ട് താഴെകാണിച്ചിരിക്കുന്നു.

**അസ്സലാമു അലൈയ്ക്കും വ റഹ്മത്തുല്ലാഹി
വ ബർകാത്തുഹു**

അസ്സലാമു അലൈയ്ക്കും ഹുസൂർ,

ശ്യാസകോശസംബന്ധമായും, ഹൃദയസംബന്ധമായും ഉള്ള രോഗങ്ങൾക്ക്, ഞങ്ങളുടെ പിതാവ് കഴിഞ്ഞ 20 വർഷമായി ചികിത്സയിലാണ്. മരുന്നുകൾ സ്ഥിരമായി ഉപയോഗിച്ചു വരികയുമായിരുന്നു. കഴിഞ്ഞ രണ്ട് ദിവസമായി അദ്ദേഹത്തിന്റെ ശ്യാസം മുട്ടൽ (ആസ്തമ) വർദ്ധിച്ചു വന്നു. ലോക്ക് ഡൗൺ കാലയളവ് ആയിരുന്നതിനാൽ, മറ്റു പോംവഴികളില്ലാത്തതിനാൽ അദ്ദേഹത്തെ ഞങ്ങൾ (6-05-2020) ഗവൺമെന്റ് ഹോസ്പിറ്റലിൽ അഡ്മിറ്റ് ചെയ്തു. മെയ് 7 ഉച്ചയ്ക്ക് ഏകദേശം 2.30ഓടെ അദ്ദേഹം ഇഹലോകവാസം വെടിയുകയുണ്ടായി.

ഹോസ്പിറ്റലിൽ പ്രവേശിച്ചപ്പോൾ കൊറോണാവിറസിന്റെ റിസൽട്ട് കിട്ടിയ ശേഷം മാത്രമേ ചികിത്സ തുടങ്ങുകയുള്ളൂ എന്ന് ആരോഗ്യവകുപ്പ് അധികൃതർ അറിയിച്ചു. അതുവരെ അവർ പ്രഥമശുശ്രൂഷ മാത്രമാണ് നല്കിയത്. സ്രവത്തിൽ രക്തത്തിന്റെ അംശം കണ്ടപ്പോൾ അവർ അദ്ദേഹത്തിന് (കോവിഡ്-19) കൊറോണ ആണെന്ന് തീരുമാനിക്കുകയും ഓക്സി

ജൻ നൽകുന്നത് നിർത്തി. 1 മണിയോടെ കൊറോണ ഐസൊ ലേഷൻ വാർഡിൽ പ്രവേശിപ്പിക്കുകയും ചെയ്തു. അവിടെ വെച്ച്, അധികം വൈകാതെ അദ്ദേഹം മരിച്ചു. (ഇന്നാലില്ലാഹി വ ഇന്നാ ഇലയ്ഹി റാജിഊൻ)

ഏകദേശം 2.30 ഓടെ, വാപ്പയുടെ ആരോഗ്യസ്ഥിതിയെ പറ്റി അന്വേഷിക്കുവാൻ എന്നെ വിളിച്ച അഫദിയ്യാ ജമാഅ ത്തിലെ അക്ബർ അലിസാഹിബിനോട് ജമാഅത്തിന്റെ ഖബർ സ്ഥാനിൽ മയ്യിത്ത് അടക്കുന്നതിന് സ്ഥലം അനുവദിക്കുന്ന തിനുള്ള സഹായം നൽകാമോ എന്ന് ചോദിച്ചു. അദ്ദേഹം ഈ വിഷയം മറ്റ് ജമാഅത്ത് അംഗങ്ങളുമായി ചർച്ച ചെയ്യുക യുണ്ടായി. അതുസംബന്ധിച്ച് അവരുടെ മറുപടി ഇപ്രകാര മായിരുന്നു. കാജാമൈതീൻ സാഹിബ് കഴിഞ്ഞ 2 വർഷമായി ജുംആയ്ക്കും വരാറില്ല. ജമാഅത്തിലും അല്ല, മാത്രവുമല്ല. അദ്ദേഹം കൊറോണ പോസിറ്റീവ് ആണെന്ന് ഗവൺമെന്റ് പ്രഖ്യാപനവും വന്നിരിക്കുന്നു. അതുകൊണ്ട് ഖാദിയാനിൽ നിന്നുള്ള അനുമതി ഉണ്ടെങ്കിലേ പറ്റുകയുള്ളൂ. അത് സമയ മെടുക്കും. അതുകൊണ്ട് നിങ്ങൾ മറ്റെവിടെ എങ്കിലും നോക്കൂ.

ഏകദേശം മൂന്നു മണിയോടെ, സാനിറ്ററി ഓഫീസർ എന്നെ വിളിച്ചു. ഞങ്ങൾ അദ്ദേഹത്തോട് സിറാജ് മൂനീർ മസ്ജിദ് സ്ഥലം ആയ വി.കെ. പുരത്ത് ഖബർ അട ക്കുന്നതിനുള്ള അനുമതി ചോദിച്ചു. ഈ സാഹചര്യത്തിൽ ഇത്ര ദൂരം മയ്യിത്ത് കൊണ്ട് പോകുന്നതിന് സാധ്യമല്ല എന്നും, അടുത്തുള്ള ഖബർസ്ഥാനിൽ അടക്കുന്നതിനുള്ള ഏർപ്പാട് ഗവൺമെന്റ് ചെയ്യും എന്നും അറിയിച്ചു. ഗവൺമെന്റ് അധികൃതരും, പാർട്ടിക്കാരും, അഫദിയ്യാ ജമാ അത്ത് അംഗങ്ങളുമായി സംസാരിയ്ക്കുകയുണ്ടായി. ആദ്യ ഘട്ടത്തിൽ അവർ എതിർപ്പു പ്രകടിപ്പിച്ചുവെങ്കിലും പിന്നീട് അനുവാദം നൽകുകയും, അവരുടെ ഖുദ്രാ അംഗങ്ങളെ കബർ അടക്കവുമായി ബന്ധപ്പെട്ട കാര്യങ്ങളിൽ സഹായിക്കുന്നതി നായി വിട്ടുനില്ക്കുകയും ചെയ്തു. അങ്ങനെ അവരുടെ നിസ്വാർത്ഥ സഹകരണത്തോടെ, ഖബറടക്കം നല്ല രീതിയിൽ

നടത്തുകയുണ്ടായി. ഏകദേശം 9 മണിയോടെ, അധികൃതരുടെ സാന്നിധ്യത്തിൽ, നമ്മുടെ ജമാഅത്തിലെ, സഹോദരങ്ങളുടേയും, അഫദിയ്യാ ജമാഅത്തിലെ ഖുദ്രാ സഹോദരങ്ങളുടേയും സഹായത്തോടെയാണ് പിതാവിന്റെ മയ്യിത്ത് അടക്കം ചെയ്തത്.

ഹുസൂർ, ഞങ്ങളുടെ പിതാവിന്റെ മഗ്ഫിറത്തിനു വേണ്ടിയും, കുടുംബത്തിന്റെ ശാന്തിയ്ക്കും, സമാധാനം കൂടുതൽ ശക്തിപ്പെടുന്നതിനുവേണ്ടിയും ദുആ ചെയ്യുവാൻ അപേക്ഷിക്കുന്നു.

**വസ്സലാം
Wassalaam,
K. Shanavaz
Finance Secretary
Brother of Salim sahib**



Kaja Mydeen Sahib (1937-2020)

കാജാ മൈതീൻ സാഹിബിന്റെ മകനും, മേലെപാളയം ജമാഅത്ത് തർബിയത്ത് സെക്രട്ടറിയുമായ നസീർ സാഹിബ് ജനാസാ നമസ്കാരത്തിന് നേതൃത്വം നൽകി.

ഗവൺമെന്റ് അധികൃതരുമായി നടത്തിയ ചർച്ചയിൽ വിവേകപൂർവ്വമായ തീരുമാനം എടുത്ത തിരുനെൽവേലി അഫദിയ്യാ ജമാഅത്ത് അമീർ സാഹിബിനെ ഈ അവസരത്തിൽ ഞങ്ങൾ അഭിനന്ദനങ്ങൾ അറിയിയ്ക്കുകയാണ്. അൽഹംദുലില്ലാഹ്.


ഹസ്രത്ത് മുഹമ്മദ് നബി(സ)യുടെയും, വാഗ്ദത്ത മസീഹ് ഹസ്രത്ത് മിർസാ ഗുലാം അഹ്മദ് (അ)യുടേയും അധ്യാപനങ്ങളിൽ അടിയുറച്ചു നില്ക്കാനുള്ള പരിശ്രമങ്ങളിൽ അല്ലാഹു അദ്ദേഹത്തെ സഹായിക്കുമാറാകട്ടെ! അതോടൊപ്പം, കബറടക്കവുമായി ബന്ധപ്പെട്ട് നിസ്വാർത്ഥ സേവനവും, സഹായ സഹകരണങ്ങളും കാഴ്ചവച്ച ഖുദ്രാമുൽഅഫദിയ്യാ സഹോദരങ്ങൾക്കും ഞാൻ കൃതജ്ഞ അറിയിയ്ക്കുന്നു. ജമാഅത്തുസ്സഹീഹിൽ ഇസ്ലാമിലെ ഒരംഗത്തിനായി അവർ വാതിൽ തുറന്നു കൊടുത്ത് സഹായം ചെയ്തു കൊടുത്തതു പോലെ

അല്ലാഹു(ത) അവന്റെ വാതിലുകൾ അവർക്കായി തുറന്നു നൽകട്ടെ-കാരണം അവർ എല്ലാവരോടും സ്നേഹം ആരോടു മില്ല വെറുപ്പ് എന്ന മുദ്രാവാക്യം പ്രാവർത്തികമാക്കി കാട്ടിയ വരാണ്. ആമീൻ.

ജമാഅത്തുസ്സഹീഹിൽ ഇസ്ലാം-നെ അല്ലാഹു(ത) സംരക്ഷിക്കുകയും, അവന്റെ ഭക്തദാസരെ ഇരുലോകങ്ങളിലും അന്തഃസ്താർന്ന പദവികൾ നൽകി ഉയർത്തുകയും ചെയ്യുമാറാകട്ടെ.

അല്ലാഹു(ത) അവന്റെ ഭക്തദാസരുടെ മേൽ കരുണ വർഷിക്കുകയും, അവന്റെ സൃഷ്ടികൾ മുഖേനയുണ്ടാകുന്ന വിപത്തുകളിൽ നിന്നും സംരക്ഷിയ്ക്കുകയും ചെയ്യുമാറാകട്ടെ! ആമീൻ!

ജുംആ നമസ്കാരന്തരം, ഞാൻ മർഹൂം കാജാ മൈതീൻ (ഖാജാ മുഹ്യിദ്ദീൻ) സാഹിബിന്റെ ജനാസ ഗായിബിന് നേതൃത്വം നൽകുന്നതാണ്. അല്ലാഹു(ത) അദ്ദേഹത്തിന് തന്റെ തെറ്റുകളെയും, മനുഷ്യനെന്ന നിലയിലുള്ള ബലഹീനതകളെയും പൊറുത്തു നൽകുമാറാകട്ടെ. അദ്ദേഹത്തിന് അല്ലാഹു(ത)യോടും അവന്റെ ദൂതനോടും ഉണ്ടായിരുന്ന വിധേയത്തിന് അല്ലാഹു(ത) തക്കതായ പ്രതിഫലം നൽകുകയും ജന്നത്തുൽ ഫിർദൗസിൽ മഹനീയ സ്ഥാനം നൽകി അനുഗ്രഹിയ്ക്കുകയും ചെയ്യുമാറാകട്ടെ! ആമീൻ. അല്ലാഹു(ത) അദ്ദേഹത്തിന്റെ കുടുംബത്തിന് സംരക്ഷണവും, അനുഗ്രഹങ്ങളും നൽകുകയും, ഈ വിഷമസന്ധിയിൽ അവർക്ക് ശാന്തിയും, സമാധാനവും, ധൈര്യവും, ക്ഷമയും നൽകി അനുഗ്രഹിക്കുകയും ചെയ്യുമാറാകട്ടെ! ആമീൻ!



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in